

# មជ្ឈមណ្ឌលឯកសារកម្ពុជា

## សេចក្តីសម្រេចលើការប្រព្រឹត្តិខុសក្រមសីលធម៌ របស់មេធាវីការពារក្តី នួន ថា

ដោយ អាន ហាញឌុល

ថ្ងៃទី០៣ ខែកក្កដា ឆ្នាំ២០១២

ប្រែសម្រួលដោយ : ជា ផល្លា

អង្គជំនុំជម្រះ បានរាយការណ៍អំពី “ការប្រព្រឹត្តិខុសក្រមសីលធម៌” របស់មេធាវីការពារក្តីអន្តរជាតិទាំងពីររូបរបស់ នួន ថា ទៅគណៈមេធាវីរបស់មេធាវីទាំងពីរ និងបានព្រមានថា អង្គជំនុំជម្រះ អាចធ្វើការផ្តន្ទាទោសមេធាវីទាំងពីររូបនេះ ប្តីក៏បដិសេធមិនស្តាប់ការតវ៉ាក្តីរបស់សមាជិកណាមួយនៃក្រុមមេធាវីការពារក្តីនេះ ដោយសារតែមេធាវីទាំងពីរមិនព្រមបញ្ឈប់ឥរិយាបថប្រឆាំងតវ៉ារបស់ខ្លួន ។ ការប្រព្រឹត្តិខុសក្រមសីលធម៌រួមមាន “ការរំលោភដោយចេតនាទៅលើដីការបស់តុលាការ ការផ្តល់ព័ត៌មានសម្ងាត់ទៅកាន់ភ្នាក់ងារសារព័ត៌មានដោយគ្មានការអនុញ្ញាត ឬឯកសារណាមួយដែលជាសម្ងាត់និងមិនស្របតាមបទដ្ឋានដែលមានការទទួលស្គាល់និងវិជ្ជាជីវៈច្បាប់” ។ [សេចក្តីសម្រេចលើការប្រព្រឹត្តិខុសក្រមសីលធម៌មេធាវីការពារក្តី នួន ថា លេខ E214 នៅថ្ងៃទី២៧ ខែមិថុនា ឆ្នាំ២០១២] ។ នេះគឺជាសេចក្តីសម្រេចលើកដំបូង ដែលអង្គជំនុំជម្រះបានលើកឡើងពីសេចក្តីសម្រេច នៃវិធាន៣៨ ប្រឆាំងនឹងមេធាវីការពារក្តី ។ ទោះបីយ៉ាងណាក៏ដោយ សមាជិកក្រុមមេធាវីការពារក្តីទាំងបីក្រុមនៅក្នុងសំណុំរឿង០០២ សុទ្ធតែទទួលសេចក្តីរាយការណ៍អំពីការប្រព្រឹត្តិខុសក្រមសីលធម៌ទៅគណៈមេធាវីរបស់ខ្លួន ។ ប៉ុន្តែមកដល់ពេលនេះ នៅតែមិនទាន់ឃើញមានគណៈមេធាវីកម្ពុជានិងគណៈមេធាវីអន្តរជាតិបញ្ចេញសកម្មភាពឬចេញដីកាព្រមានណាមួយទេ បន្ទាប់ពីអង្គជំនុំជម្រះបានចេញសេចក្តីរាយការណ៍នេះមក ។ ដោយសារតែយុទ្ធសាស្ត្រការពារក្តីរបស់ក្រុមមេធាវី នួន ថា ផ្អែកទៅលើការដាក់បន្ទុកលើរាជរដ្ឋាភិបាលកម្ពុជាដែលបានជ្រៀតជ្រែកកិច្ចការរបស់តុលាការ និងលើកឡើងដដែលៗអំពីប្រធានបទដែលត្រូវបានហាមឃាត់មិនឲ្យនិយាយ ប្រការទាំងអស់នេះអាចធ្វើឲ្យអង្គជំនុំជម្រះអស់ភាពអត់ធ្មត់និងធ្វើការផ្តន្ទាទោសទៅលើមេធាវីទាំងពីររូបនេះ ។

កាលពីឆ្នាំ២០០៧ សហចៅក្រមស៊ើបអង្កេតបានព្រមានមេធាវីការពារក្តីរបស់ អៀង សារី ចំពោះការបញ្ចេញព័ត៌មានសម្ងាត់នៅក្នុងគេហទំព័រសាធារណៈ ទាក់ទងនឹងដំណើរការពារក្តីរបស់ខ្លួន និងសុខភាពរបស់កូនក្តីរបស់ខ្លួន ព្រមទាំងបញ្ជាច្បាប់ដែលត្រូវបានដាក់កំហិត ។ ដីកាសម្រេចអំពីការ

រំលោភបំពានលើភាពរក្សាការសម្ងាត់នៃកិច្ចស៊ើបសួរលេខ D138 នៅថ្ងៃទី៣ ខែមីនា ឆ្នាំ២០០៧] ។ ក្រុមមេធាវីការពារក្តីបានលើកឡើងពីឯកសារមួយចំនួនរបស់តុលាការដោយអះអាងថា សហចៅក្រមស៊ើបអង្កេត “បានដាក់សម្ពាធនៅលើខ្លួនក្នុងការដាក់សំណុំរឿង” ដែលអាចជាភាពអាម៉ាស់មួយ ឬពាក់ព័ន្ធនឹងភាពស្របច្បាប់ និងការកាត់សេចក្តីលើសកម្មភាពនិងសេចក្តីសម្រេចរបស់ចៅក្រម” ក្រោមការ “បិទបាំងភាពអាម៉ាស់” នៃការសម្ងាត់ ។ [លិខិតពីមេធាវីការពារក្តីរបស់ អៀង សារី កាលពីថ្ងៃទី១៨ ខែធ្នូ ឆ្នាំ២០០៨ ដែលដកស្រង់ចេញពីគេហទំព័រ <https://sites.google.com/site/iengsarydefence/> ។ ទាំងភាគីដើមបណ្តឹងរដ្ឋប្បវេណី និងសហព្រះរាជអាជ្ញា បានកាំទ្រង់លើរបស់ក្រុមមេធាវីការពារក្តីដែលស្នើឲ្យមានតម្លាភាពជាងមុន ។ ទោះបីជាយ៉ាងណាក៏ដោយ មកដល់បច្ចុប្បន្ននៅតែមានភាពខ្វះខាតក្នុងការអះអាងបញ្ជាក់ពីភាពច្បាស់លាស់ ហើយភាគីខ្លះយល់ថា នៅមានភាពខ្វះខាតក្នុងការផ្តល់ហេតុផលស្របគ្នា ដើម្បីពន្យល់ថាហេតុអ្វីបានជាសំណុំរឿង និងសេចក្តីសម្រេចខ្លះត្រូវឡើងធ្វើជាសាធារណៈ (និងមានការរៀបចំការបោះពុម្ពផ្សាយនៅក្នុងករណីចាំបាច់) ហើយករណីផ្សេងទៀតត្រូវបានរក្សាជាការសម្ងាត់ ។

ក្រុមមេធាវីរបស់ អៀង សារី បានបន្តបង្ហាញពីមានសន្ទុះនៅក្នុងគេហទំព័រមួយ <https://sites.google.com/site/iengsarydefence/> ប៉ុន្តែជាជាងបង្ហាញពីមានទាំងមូល ក្រុមមេធាវីបានបង្ហាញពីមានដោយសន្ទុះប៉ុណ្ណោះ ដោយមិនមានការយល់ព្រមពីតុលាការឡើយ ។ ក្រុមមេធាវីរបស់ នួន ជា បានដំណើរការល្បឿនដាច់នេះ គឺមិនត្រឹមតែចែកចាយសំណុំរឿងរបស់ខ្លួនទៅកាន់អ្នកកាសែតទេ ប៉ុន្តែថែមទាំងបង្ហាញពីការមិនគោរពលើវិធានរក្សាភាពស្ងៀមស្ងាត់ទៅកាន់អង្គជំនុំជម្រះទៀតផង ។ ក្នុងករណីមួយក្រុមនេះ បានស្នើឲ្យអង្គជំនុំជម្រះស៊ើបអង្កេតលើការផ្តល់ព័ត៌មានដោយមិនមានការអនុញ្ញាតទាក់ទងនឹងព័ត៌មានសុខភាពកូនក្តីរបស់ខ្លួន ទៅកាន់អ្នកផ្តល់ប្រឹក្សាសុខាភិបាលឯករាជ្យមួយ ។ [សំណើសុំឲ្យមានការស៊ើបអង្កេតដោយយោងទៅតាមវិធាន៣៥ លេខ E147 ថ្ងៃទី១ ខែធ្នូ ឆ្នាំ២០១១] ។ អ្វីដែលជាក្តីបារម្ភធំជាងទៀតនោះគឺថា ប៉ុន្មានម៉ោងមុនពេលដែលក្រុមមេធាវីការពារក្តីរបស់ នួន ជា ទទួលការជូនដំណឹងដោយផ្ទាល់មាត់អំពីសេចក្តីសម្រេចខុសក្រុមសីលធម៌របស់អង្គជំនុំជម្រះ សមាជិករបស់ខ្លួនបានផ្សព្វផ្សាយដីកាសម្ងាត់របស់តុលាការជាលើកទីមួយ ដោយជឿថាវាអាចកាំទ្រការទាមទាររបស់ខ្លួន ឲ្យមានការកោះហៅសាក្សីដែលជាមន្ត្រីជាន់ខ្ពស់របស់រាជរដ្ឋាភិបាលកម្ពុជា ។ ទោះបីជាការផ្សព្វផ្សាយនេះ មិនបានបង្កើតជាផ្នែកណាមួយនៃបញ្ជីបទល្មើសរបស់អង្គជំនុំជម្រះក៏ដោយ តែនេះគឺជាការរំលោភបំពានដ៏អាក្រក់បំផុតរបស់មេធាវីការពារក្តីលើវិធានរក្សាការសម្ងាត់ ។

នៅឆ្នាំ២០០៧ដែល អង្គជំនុំជម្រះបានព្រមានមេធាវីការពារក្តី ហ្សាក់ វ៉ែរហ្សេ របស់ ខៀវ សំផន ឲ្យបញ្ឈប់សកម្មភាពរំលោភបំពាន ឬសកម្មភាពដែលមានគោលបំណងរារាំងដំណើរ ការកាត់សេចក្តី។ ការធ្វើបែបនេះ បានកើតឡើងដោយផ្នែក គឺចាប់ផ្តើមពីការដកស្រង់ចេញពីការ ពិភាក្សាទៅលើបញ្ហានៃបណ្តឹងទទួរណ៍ទាក់ទងនឹងការឃុំខ្លួនមុនពេលសវនាការ រហូតដល់ការចោទប្រកាន់ ពីអំពើពុករលួយ។ នៅពេលដែល ហ្សាក់ វ៉ែរហ្សេ មិនទទួលបានការអនុញ្ញាតឲ្យនិយាយអំពីប្រធាន បទនេះ គាត់បានហៅចៅក្រមថា «ជាអ្នកនៅក្រៅច្បាប់វិជ្ជាជីវៈ» និងនិយាយថា ចៅក្រម «មើល ឃើញតែលុយ» ក្នុងចំណោមពាក្យរិះគន់ផ្សេងទៀត។ អង្គជំនុំជម្រះបានដកស្រង់យុទ្ធសាស្ត្រចេញពី តុលាការពិសេស និងតុលាការសិទ្ធិមនុស្សនៅអឺរ៉ុប នៅពេលធ្វើសេចក្តីសម្រេចថា ឥរិយាបថប្រមាថ ឬរំលោភបំពាន ចៅក្រមអាចនឹងទទួលការផ្តន្ទាទោស។ [ការព្រមានទៅសហមេធាវីអន្តរជាតិលេខ C26/5/22 ថ្ងៃទី១៧ ខែឧសភា ឆ្នាំ២០០៧]។

មេធាវីការពារក្តី នួន ជា មិនទាន់បានបញ្ចេញសកម្មភាពដោយចំហទេ ប៉ុន្តែបានធ្វើឲ្យចៅក្រម មានការមិនពេញចិត្ត និងកាត់ផ្តាច់មេក្រូនៅពេលដែលខ្លួនលើកឡើងដដែលៗពីការចោទប្រកាន់អំពីភាព លម្អៀង ឬការជ្រៀតជ្រែករបស់រាជរដ្ឋាភិបាល ព្រមទាំងទាញយកទិកាសនេះ ដើម្បីលើកឡើងអំពី ឈ្មោះមន្ត្រីជាន់ខ្ពស់របស់រាជរដ្ឋាភិបាលដែលធ្លាប់ធ្វើជាមេដឹកនាំខ្មែរក្រហម។ នៅពេលខ្លះ ទោះបីជា មេធាវីការពារក្តីខិតខំប្រឹងប្រែងឲ្យមន្ត្រីជាន់ខ្ពស់ទាំងនោះ ឡើងដល់សក្តិកម្មយ៉ាងណាក៏ដោយ ក៏អង្គជំនុំ ជម្រះមិនអនុញ្ញាតឲ្យមេធាវីនិយាយដែរ។ ចំណុចនេះបានធ្វើឲ្យមេធាវី នួន ជា មានការអស់សង្ឃឹម ហើយចៅក្រមក៏មានការមិនពេញចិត្តចំពោះការបង្កឲ្យមានការតវ៉ាគ្នាដែលរំខានដល់ដំណើរការនីតិវិធី។

អង្គជំនុំជម្រះមិនបានដកស្រង់យុទ្ធសាស្ត្រអ្វីមួយ ដើម្បីការទ្រព្យការរកឃើញថាឥរិយាបថរបស់ ក្រុមមេធាវីការពារក្តីមានលក្ខណៈខុសពីក្រុមសីលធម៌ទេ។ មេធាវីការពារក្តីតែងតែប្រើប្រាស់យុទ្ធ សាស្ត្ររំលោភបំពាន នៅពេលជំនុំជម្រះមេដឹកនាំនយោបាយនៅក្នុងតុលាការទ្រឹក្សកម្ពុជានា។ ដូច្នោះ ហ្សាក់ វ៉ែរហ្សេ ទោះបីជាសកម្មភាពខ្លះរបស់ក្រុមមេធាវីមានការមិនគោរពដល់ដំណើរការជំនុំជម្រះក្តី យ៉ាងណាក៏ដោយ ក៏សមាជិករបស់ខ្លួនបានចោទជាសំណួរទៅកាន់ចៅក្រមដោយវាយប្រហារទៅលើ អំណះអំណាងលើសេចក្តីរបស់អង្គជំនុំជម្រះ ប៉ុន្តែអ្នកទាំងនោះមិនបានប្រមាថចៅក្រម ក៏ដូចជាការ ព្យាយាមពន្យារពេល ឬរារាំងដល់ដំណើរការកាត់សេចក្តី ឬមានចេតនាធ្វើដូច្នោះឡើយ។ ដោយហេតុ នេះ ការផ្តន្ទាទោសរបស់អង្គជំនុំជម្រះនៅថ្ងៃមុខ ដែលរារាំងដល់ការចូលរួមរបស់មេធាវីការពារក្តីនៅ ក្នុងដំណើរការនីតិវិធី អាចជាប្រតិកម្មជ្រុល ដែលធ្វើឲ្យមេធាវីប្រើប្រាស់ចំណុចនេះជាអំណះអំណាង ស្នូលក្នុងការអះអាងថា វាអាចធ្វើឲ្យមេធាវីមិនមានទិកាសប្រើប្រាស់យុទ្ធសាស្ត្រការពារកូនក្តីរបស់ខ្លួន

ថា តើ ក្រុម ជឿ ថា អំណះ អំណាច នេះ គឺ ជា អំពើ ល្អ ឬ ដើម្បី ផល ប្រយោជន៍ របស់ ខ្លួន? នៅ ពេល ខាង មុខ អង្គ ជំនុំ ជម្រះ អាច មាន ភារកិច្ច ដ៏ លំបាក មួយ ក្នុង ការ គាំ ទ្រ សិទ្ធិ របស់ នួន ជា ក្នុង ការ វាយ ប្រហារ ដល់ ភាព ស្រប ច្បាប់ នៃ ដំណើរ ការ នីតិវិធី និង រក្សា ភាព ថ្លៃ ថ្នូរ របស់ អង្គ ជំនុំ ជម្រះ ក៏ ដូច ជា ដំណើរ ការ នីតិវិធី ។ ជម្រើស មួយ គឺ ថា អង្គ ជំនុំ ជម្រះ អាច រៀប ចំ ពេល វេលា សម្រាប់ ក្រុម មេ ធាវី ការ ពារ ក្តី ដើម្បី ឲ្យ ក្រុម នោះ លើក ឡើង ពី អំណះ អំណាច អំពី ការ ជ្រៀត ជ្រែក ណា មួយ ហើយ ការ ធ្វើ បែប នេះ ទើប អាច កាត់ បន្ថយ តម្រូវ ការ ដែល ក្រុម មេ ធាវី ចេះ តែ ទាមទារ ដើម្បី បាន ដឹង ថា រដ្ឋាភិបាល និង មិន អនុញ្ញាត តាម ការ ទាមទារ របស់ ក្រុម មេ ធាវី ការ ពារ ក្តី ទេ ។

- ចប់ -